

പതിമൂന്നാം കേരള നിയമസഭ

ഒന്നാം സമ്മേളനം

നക്ഷത്ര ചിഹ്നമിടാത്ത
ചോദ്യം നമ്പർ : 1704

13.07.2011-ൽ
മറുപടിക്ക്

കെ.എസ്.ഐ.ഡി.സി-യിൽ 2011 മെയ് മാസത്തിൽ നടന്ന എക്സിക്യൂട്ടീവ് ഡയറക്ടർ, ജനറൽ മാനേജർ തസ്തികയിലേയ്ക്കുള്ള നിയമനം

ചോദ്യം

ഉത്തരം

ശ്രീ. സി.പി. മുഹമ്മദ് :

ശ്രീ. പി.കെ. കുഞ്ഞാലിക്കുട്ടി
(വ്യവസായവും വിവരസാങ്കേതികവും
നഗരകാര്യവും വകുപ്പുമന്ത്രി)

(എ) കെ.എസ്.ഐ.ഡി.സി-യിൽ 2011 മെയ് മാസത്തിൽ നടന്ന എക്സിക്യൂട്ടീവ് ഡയറക്ടർ, ജനറൽ മാനേജർ തസ്തികയിലേയ്ക്കുള്ള നിയമനങ്ങൾക്ക് എത്ര അപേക്ഷകൾ ലഭിച്ചിരുന്നു ; അവയിൽ സംവരണ വിഭാഗങ്ങളിൽ നിന്ന് എത്ര പേർ ഉണ്ടായിരുന്നെന്നും അവർ ആരൊക്കെയെന്നും വെളിപ്പെടുത്താമോ ;

(എ) എക്സിക്യൂട്ടീവ് ഡയറക്ടർ തസ്തികയ്ക്ക് 110 അപേക്ഷയും, ജനറൽ മാനേജർ തസ്തികയ്ക്ക് 25 അപേക്ഷയും ലഭിച്ചിരുന്നു. കെ.എസ്.ഐ.ഡി.സി-യിൽ ഓഫീസർമാരുടെ മൊത്തം എണ്ണത്തിലാണ് സംവരണം കണക്കാക്കുന്നത് എന്നതിനാൽ എക്സിക്യൂട്ടീവ് ഡയറക്ടർ / ജനറൽ മാനേജർ തസ്തികകളിൽ പ്രത്യേകമായി സംവരണ വിഭാഗത്തിൽപ്പെട്ടവരുടെ ജാതി തിരിച്ചുള്ള ലിസ്റ്റ് എടുക്കേണ്ടതായി വന്നിട്ടില്ല. തന്നെയുമല്ല അപേക്ഷയിൽ പലരും അവരുടെ ജാതി / മതം സൂചിപ്പിച്ചിരുന്നില്ല.

(ബി) ലഭിച്ച അപേക്ഷകളിൽ എത്ര പേരെ കെ.എസ്.ഐ.ഡി.സി ഗ്രൂപ്പ് ഡിസ്ട്രിക്ഷൻ / ഇന്റർവ്യൂവിന് ക്ഷണിക്കുകയുണ്ടായെന്നും അവരുടെ ജാതി തിരിച്ചുള്ള കണക്ക് എന്തെന്നും വെളിപ്പെടുത്താമോ ;

(ബി) എക്സിക്യൂട്ടീവ് ഡയറക്ടർ തസ്തികയ്ക്ക് 14 പേരെയും, ജനറൽ മാനേജർ തസ്തികയ്ക്ക് 9 പേരെയും ക്ഷണിക്കുകയുണ്ടായി. കെ.എസ്.ഐ.ഡി.സി-യിൽ ഓഫീസർമാരുടെ മൊത്തം എണ്ണത്തിലാണ് സംവരണം കണക്കാക്കുന്നത് എന്നതിനാൽ, എക്സിക്യൂട്ടീവ് ഡയറക്ടർ / ജനറൽ മാനേജർ തസ്തികകളിൽ പ്രത്യേകമായി സംവരണ വിഭാഗത്തിൽപ്പെട്ടവരുടെ ജാതി തിരിച്ചുള്ള ലിസ്റ്റ് എടുക്കേണ്ടതായി വന്നിട്ടില്ല.

(സി) ഗ്രൂപ്പ് ഡിസ്ട്രിക്ഷന്റെയും ഇന്റർവ്യൂവിന്റെയും അടിസ്ഥാനത്തിൽ ജാതി തിരിച്ച് തയ്യാറാക്കിയ റാങ്ക് ലിസ്റ്റിന്റെ ശരിപ്പകർപ്പ് ലഭ്യമാക്കുമോ ; ടി. ലിസ്റ്റിന് എത്ര നാൾ കാലാവധി ഉണ്ടെന്ന് വെളിപ്പെടുത്താമോ ;

(സി) മുകളിൽ പറഞ്ഞ ഉത്തരത്തിന്റെ അടിസ്ഥാനത്തിൽ ജാതി തിരിച്ച് റാങ്ക് ലിസ്റ്റ് തയ്യാറാക്കേണ്ടി വന്നിട്ടില്ല. റാങ്ക് ലിസ്റ്റിന്റെ കാലാവധി കെ.എസ്.ഐ.ഡി.സി-യുടെ ബോർഡാണ് തീരുമാനിക്കേണ്ടത്.

(ഡി) റാങ്ക് ലിസ്റ്റിന്റെ അടിസ്ഥാനത്തിൽ ആർക്കൊക്കെ നിയമനം ലഭിച്ചുവെന്നും പ്രസ്തുത നിയമനത്തിന് സർക്കാരിന്റെ അംഗീകാരം ലഭിച്ചിട്ടുണ്ടോയെന്നും വ്യക്തമാക്കുമോ ;

(ഡി) ജനറൽ മാനേജർ തസ്തികയിൽ ശ്രീ. ബിജു ജോർജ്ജിന് നിയമന ഉത്തരവു നൽകി. എക്സിക്യൂട്ടീവ് ഡയറക്ടർ തസ്തികയിൽ ശ്രീ.റ്റി.പി.തോമസ് കൂട്ടിക്കും, ശ്രീ.എസ്.രമേശിനും നിയമന ഉത്തരവ് നൽകി. എന്നാൽ ശ്രീ.എസ്.രമേഷ് നിയമനം സ്വീകരിക്കാത്തതിനാൽ ശ്രീ.പി.നന്ദകുമാറിനും നിയമന ഉത്തരവ് നൽകി. ഈ തസ്തികകളിലെ നിയമനത്തിൽ സർക്കാരിന്റെ മുൻകൂർ അനുമതി ആവശ്യപ്പെട്ടിട്ടില്ല.

(ഇ) ജനറൽ മാനേജർ, എക്സിക്യൂട്ടീവ് ഡയറക്ടർ തസ്തികയിലേയ്ക്ക് സർക്കാർ അനുശാസിക്കുന്നവിധം സംവരണം പാലിച്ചിട്ടുണ്ടോയെന്നും പാലിച്ചിട്ടില്ലെങ്കിൽ ബന്ധപ്പെട്ടവർക്കെതിരെ നടപടി സ്വീകരിക്കുമോ ?

(ഇ) കെ.എസ്.ഐ.ഡി.സി-യിലെ ഓഫീസർ നിയമനങ്ങൾ സംവരണക്രമം പാലിച്ചാണ് നടത്തിയിട്ടുള്ളത്.

Lueth
സെക്ഷൻ ഓഫീസർ